

EDITORJAL.....

X'TOFFRILNA S-SENA L-ĠDIDA?

Is-sena 1981 intemmet u ntilfet fil-baħħ tal-passat. U sena ġdida feġġet fuqna, sena li ġabet magħha mistoqsijiet mill-izjed diffiċli dwar x'se tkun għalina din is-sena 1982. Min jaf ixxerridx fuqna ferħ li jhenni, jew inkella ddellel fuqna bin-niket u bl-hemm? Minn jaf tkunx sena ta' ġid u progress, jew inkella sena ta' telqa u bruda li theddel u tmarrad?

Jidhru tqal dawn il-mistoqsijiet, u aħna naħsbu li t-tweġiba għalihom hija mohbija minn star oħxon tal-futur. Biss għan-nisrani, s-sena li bdejna tkun tajba jew hażina skond kif jagħmilha huwa stess. Tiddependi minnu. Mill-mod kif kapaċi jadatta ruhu għas-sitwazzjonijiet kollha li jiltaqa' magħhom. F'kelma waħda: **Is-sena 1982 tiddependi minnek.**

X'jehtieg' sabiex tkun għalik sena tajba?

Tagħmilha sena tajba, jekk inti tkun:

- * **OTTIMIST:** u ma thallix lill-kurrent tal-ikreh u tal-biża jkaxkrek mieghu; iżda żżomm dejjem quddiem għajnejk, li wara kull shaba sewda hemm ix-xemx li ddawwal u fterrah.
- * **Attiv:** u ma thallix l-għass jew il-passività jagħmlu bik, u torbot idejk u thalli kollox għaddej għal riħu, iżda tmidd għonqok u xxammar il-kmiem f'kull okkażżjoni li titfaċċa quddiemek.
- * **Nisrani Matur:** li tifhem x'irid Alla minnek fi hdan il-komunità parrokkjali tiegħek, biex tikber fiha u tghin lilha tikber spiritwalment.

B'hekk is-sena 1982 ikollha tifsira speċjali għalik, u fit-tmiem tagħha, meta tieqaf thares ftit lejn it-365 jum tagħha, jkollok is-sodisfazzjon tgħid: kienet sena li għenitni nifrah u nibki, naħdem u nistrieħ, nikber u nitgħallim.

***Il-Bord Editorjali ta' din ir-Rivista flimkien ma' Mons. Arcipriet
jixtiequ jwasslu l-isbah xewqat għas-sena 1982
lill-qarrejja kollha***

"IL-BELT VICTORIA"

revista ta' kuil xahrejn

Uffiċċju Editorjali:

Centru Parrokkjali San Gorg,
Triq Karitá — Victoria, Għawdex.

Tel: 556377

**NILTAQGHU
NHAR****JANNAR 1982**

- Il-Gimgha 1 ta' Jannar** Solennità ta' l-Imqaddsa Marija Omm
Festa Kmandata.
L-Ewwel Sibb tax-Xahar
- Is-Sibt 2 ta' Jannar** Solennità ta' l-Epitanja tal-Mulej
- Il-Hadd 3 ta' Jannar** Siegħa Adorazzjoni Komunitarja
- L-Erbgha 6 ta' Jannar** fis-2.00 p.m.
Il-Magħmudja tal-Mulej
- Il-Hadd 10 ta' Jannar** Festa tal-Konversjoni ta' San Paul Missierna.
- It-Tnejn 25 ta' Jannar**

FRAR 1982

- It-Tlieta 2 ta' Frar** Festa tal-Prezentazzjoni tal-Mulej
Fis-6.00p.m. Funzjoni tat-tberik
tax-xama u Koncelebrazzjoni
Solenni.
Siegħa Adorazzjoni Komunitarja
fis-2.00 p.m.
- L-Erbgha 3 ta' Frar** L-Ewwel Gimgha tax-Xahar
- Il-Gimgha 5 ta' Frar** L-Ewwel Sibb tax-Xahar
- Is-Sibt 6 ta' Frar** Solennità tan-Nawfragħu ta'
San Paul Missierna. Obbligu
tal-Quddies.
- L-Erbgha 10 ta' Frar** L-Ewwel dehra tal-Madonna ta'
Lourdes
- Il-Hadd 14 ta' Frar** Festa tal-Madonna ta' Lourdes
- L-Erbgha 24 ta' Frar** Bidu tar-Randan Imqaddes.
Sawm u Astinenza. Fis-6.00
Funzjoni tar-Rmied u Koncel-
ebrazzjoni.
- Il-Hadd 28 ta' Frar** L-Ewwel Hadd tar-Randan. Fi-4.00
p.m. quddies tal-Kwaresimal.

**DAHLU QABILNA****FL-ETERNITÀ**

- 7.10.81 Francesca Spiteri
19.10.81 Salvatore Cassar
26.10.81 Jimmy Cassar
28.10.81 Teresa Agius
17.11.81 Carmelina Said
23.11.81 Marija Cutajar
1.12.81 Mons. Michael Cefai Vigarju Generali

**ULIED GODDA
FIL-PARROĊĊA**

- 3.10.81 JOLENE, bint Joseph Vella u Josephine
neè Pisani
- 4.10.81 EDDIE, iben Emmanuel Sacco u Myriam
neè Camilleri
- 7.11.81 EDDIE GEORGE, iben Gorg Attard u
Carmela neè Borg
- 19.11.81 JACQUELINE, bint Anthony Zammit u
Giacinta Lucia neè Bezzina
- 21.11.81 SONYA, bint George Cauchi u Maria
Assunta neè Borg.
- 21.11.81 FELIX, iben Michael Xerri u Gina neè
Sillato.

**INGHAQDU
FIŻ-ŻWIEĠ NISRANI**

- 4.10.81 Kittie Portelli ma' Anthony Spiteri.
24.10.81 Carmen Mizzi ma' Joseph Piscopo.

**FOR ALL SORTS OF SPIRITS
SHOP AT
THE BOTTLE BANK
WINE AND SPIRITS CELLARS**24, MAIN SQUARE,
VICTORIA, GOZO.**MEJLAK JEWELLERY**

24, Republic Street, Victoria. Tel: 551303

**FOR GOLD, SILVER,
WATCHES & GEMS
AT THEIR REAL VALUE
AN OLD NAME IN THE TRADE****A.F. ELLIS LTD.**

4, Għajn Qatet Str., Victoria, Gozo.

Marblers - Floor Tiles Manufacturers,
Suppliers of Domestic Appliances,
Bathroom Suites & All Building Materials.

Tel: GOZO 556021, 556630 MALTA 42314.

X'QALULNA DWAR IR-RIVISTA

J.W.Psaila (Victoria) — Il-Parroċċa hija l-holqa li tghaqqad lil kull nisirani ma' futu l-oħra, lil kull familja mal-familji l-oħra ta' l-istess żona, rahal, belt; tghaqqadhom bejniethom u mal-parroċċi l-oħra tad-djoċesi u mbgħad mal-Knisja universali. Inqis ir-Rivista "Il-Belt Victoria" fi hdan il-parroċċa ta' San Ġorġ bhala wiehed mill-meżzi biex tikkattar din l-għaqda. Mill-ewwel żewġ harġiet tagħha, din ir-Rivista, nisslet fija tama li hi tista' tagħti kontribut siewi biex il-poplu tal-belt Victoria jilħaq maturità nisranija u jagħraf dejjem iżjed il-valuri ewlenin tat-twemmin nisrani. Dan ġa bdiel tagħmlu.

N.N. (Nadur) - Kont qed naqra r-Rivista "Il-Belt Victoria" u ġie hdeġja habib li wara l-taha daqqa t'għajn qalli "Din ir-rivista għall-kbar bla ma tinsa liż-żgħar... b'doża reliġjuża bla ma tipprowa tkun ekklesjastika". U nhoss li l-kumment ta' habibi joqgħod hafna għax veru r-rivista tahseb l'kulhadd. Id-djarju tal-parroċċa jagħtik ċans tiprogramma haġtek b'mod li tkun tista' tattendi għall-attivajiet li jiġu organizzati, it-tagħrif storiku hu eżatt, bla kliem żejjed jew tekniku, kull harġa jkun fiha artiklu ta' interess ġenerali, il-qaddis tax-xahar inissel xewqa għall-qdusija u l-'fillers' jagħtu messaġġi qawwija fi ftit kliem. Minn qiegh qalbi nifrah lid-direzzjoni u ngħidilhom 'Keep it up'.

J. Camilleri (Victoria) — Din ir-rivista mliet vojti, u għamlet holqa bejn il-knisja u l-komunità parrokkjali. Għandha l-istess savi tal-gazzetta ta' kuljum — għalkemm f'daqs u f'motivi aktar ristretti. Tgħarraf lin-nies tal-parroċċa b'dak kollu li jkun jiġri fil-komunità biex bhala familja waqda naqsmu l-ferħ u n-niket li jmissu minn waqt għall-ieħor lil uħud minnha. Permezz ta' din ir-rivista kulhadd iħoss li hemm xi jgħaqqdu ma' futu ta' l-istess parroċċa. It-tqassim qieghed tajjeb u jloqot l-għajn: P-osit lill-istampaturi għall-istampar ċar, sabiħ u nadif.

N.N. (Xewkija) — Giet fideġja r-rivista 'Il-Belt Victoria' mahruġa mill-Parroċċa ta' San Ġorġ. Jidhirli li mill-ewwel żewġ harġiet it-tliet finġiet tagħha ta' holqa, formazzjoni u informazzjoni ġew milħuqa. Laqitni b'mod speċjali n-nota tal-bord editorjali li "ma jiġux aċċettati kitbiet ta' xejra politika jew oħrajn li jistgħu jagħtu lok għal xi polemika". Jidhirli li dan juri sens kbir ta' maturità nisranija li tiftex biss dak li jgħaqqad u mhux dak li jfred, dak li jibni u mhux dak li jfiott, dak li jispira fiduċja u mhux dak li jaqta' il-qalb. Prosit u kompli hekk: b'materjal siewi, preżentazzjoni adattata u atteġġjament tassew nisrani.

Sacerdot (Victoria) — L-aħjar bulettin ta' informazzjoni u formazzjoni għall-poplu tagħna. Ir-rokna tat-tfal hija haġa importanti hafna, u s'issa ftit materjal ta' din ix-xorta ta każ taz-żgħar. Tajjeb tibda tibni mill-qiegh. Jeħtieġu forsi ftit iktar informazzjonijiet fuq attivajiet pastorali fil-parroċċa. Evitaw artikli twal u ta' nies barranin. Li tberrah it-talent lokali, ġa huwa progress kbir.

Tajjeb li l-Editorjal itambar fuq punti li jkunu kruċjali fil-ħajja parrokkjali u li jkunu ġew diskussi f'kumitati oħra. Nawguraw li jibqa' fih dak l-istil mexxej u popolari bla ma jdejjaq lil hadd.

IL-KOR TAT-TFAL FUQ IT-TELEVISION

Kien unur kbir għall-kor tat-tfal tal-Parroċċa tagħna "LAUDATE PUERI" u għalina lkoll li lejiet il-Miliet rajnihom jagħtu kunċert ta' għanjiet tal-Milied fuq it-television ta' Malta. Il-kor taht id-direzzjoni tad-Djak. George Frendo kanta diversi għanjiet "a 4 voci". Il-kor kanta għanjiet bi-Ingliż, bi-Malti, bi-Latin u anke bi-Germaniż. Ta' min isemmi l-Pastorale', ġentilment mgħotija lil kor minn Mons G. Debrincat u li ġie adattat kliem bil-malti għaliha. Ahna certi li l-livell milħuq mill-kor tat-tfal tagħna huwa wiehed li ma tistenniehx u dan sar bil-għajnuna u s-sagrifiċċi tal-mexxejja tiegħu, kif ukoll mid-determinazzjoni li għandhom it-tfal tagħna. Prosit tassew u nawgurawhom taht suċċessi l-quddiem.



JIKTBILNA DR. OLIVER FRIGGIERI



SEHEM GHAWDEX FIL-KULTURA NAZZJONALI

Għal bosta Maltin Għawdex donnu m'hu xejn aktar minn belt rahlġa helwa, hiemda u nieqsa mill-folol taċ-ċentri Maltin, fejn huma jistgħu jmorru minn żmien għal iehor biex iqattgħu perijodu ta' mistrieħ. Tul is-sajf f'it huma dawki li ma jaqblux li, għallinqas minn barra, Għawdex jitlef il-bixra vera tiegħu u jsir għal f'it xhur haġa wahda ma' Malta. L-Għawdxin infushom, min-naħa l-oħra, forsi huma rassenjati ma' l-idea li Għawdex hu dak li hu sewwa sew għaliex hu post mistrieħ, kalm, maqtuġh mill-għaġġa tal-bliet Maltin.

Malta u Għawdex, żewġ gzejjer żgħar hafna li jiffurmaw pajjiż wiehed, m'humix maqtuġhin biss minn xulxin bil-baħar li jifridhom iżda wkoll "imbiegħda" minhabba għadd ta' kwalitajiet li, jekk wiehed jistħarrigħom bir-reqqa taħt il-qoxra komuni tagħhom, isib li huma differenti. F'Għawdex għad hemm haġja li f'Malta ma tinstabx. Dawk li huma problemi huma, fuq in-naħa l-oħra tal-munita, xejriet distintivi. Il-kultura taż-żewġ gzejjer hi wahda, l-isfumaturi jvarjaw, iż-żmien ma jgħaddix bl-istess heffa kullimkien, u l-imghoddi baqa' jitlejja wisq aktar f'Għawdex milli f'Malta. Wiehed irid jistaqsi, u jixxejjer bejn żewġ naħiet kontra xulxin: il-fatt li Għawdex jidher maqtuġh minn Malta hu sintomu tal-problemi Għawdxin? Ukkoll, jekk Għawdex isir parti integrali minn Malta, jibqa' dak li hu?

Xejriet differenti jidhru taħt dell jew iehor. Ċerti aspetti ta' arkitettura, il-Malti mithaddet, għadd ta' drawwiet, tabù li għadhom haġjin, xi karatteristiċi tal-parrokkjaliżmu, il-pajsagġ li baqa' bla mittiefes f'bosta naħiet, ix-xeħta rahlġa li tikkaratterizza anki lill-belt ewlenija: dawn u hwejjeġ oħrajn jagħtu lewn interessanti lil gżira hiemda, imghawma f'sura ta' trankwilità li donnha f'Malta għebet darba għal dejjem.

Taħt dġn id-diversità, madankollu, hemm lok għall-pregudizzju. Waqt li l-insularità

trawwem jew iżżomm xejriet li fit-taħlit jistgħu jitbiddu jew jispicċaw, il-fatt li din l-insularità hija biss parti mill-insularità nazzjonali — ta' Malta u Għawdex f'daqqa — ifisser li fil-qalba tiegħu Għawdex hu Malti. Il-kultur rahlġi, il-bixra paċifika tiegħu għandhom mnejn ifissru li għex haġtu għal rasu. Jekk Għawdex hux minsi jew le miċ-ċentru tal-pajjiż hu punt ta' dibattitu, u huma l-Għawdxin infushom li jistgħu jithaddu fuqu b'awtorità. Biex wiehed ikun paradossalment pozitiv jista' jgħid ukoll li aktarx kienet din it-traskuraġni vis-a-vis Għawdex li żammitu 'l bogħod minn ċerti tibdiliet li lil Malta ma jagħmlulhiex għej, fost l-oħrajn it-tniġġis ta' l-identità Maltija u d-dhul ta' identità falza jew artifiċjali mibnija fuq imitazzjoni bla maturazzjoni, kif ukoll il-qerda kważi shiħa ta' pajsagġ tassew sabiħ. Hu pajsagġ tipiku li qiegħed jaqa' hesrem taħt id-daqqiet tal-gaffa kapriċċuza ta' l-ispekulatori u hbiebhom li għalihom l-ewwel jiġu l-flus, imbagħad il-flus u fl-aħħar il-flus. L-Għawdxin għad iridu jiddeċiedu jekk iridux lill-pajjiżhom isir hu wkoll ġemgħa ta' ġebel mibni, sikwit bi stil ikkuppat li ma jghodd l-ebda mod mal-bixra lokali. Din id-daqqa tal-qerda, madankollu, tidher li bdiel diġà taħsad f'diversi bnadi ta' Għawdex ukoll, u malli jkun hemm min jintebaħ li l-flus iġibu l-flus, il-pajsagġ Għawdxin iġhib ukoll, bl-istess daqqa kapriċċuza ta' l-istess gaffa kapriċċuza. Bhaddell tax-xemx, il-bini jidher dieħel qajj qajj fuq il-pajsagġ stupend ta' Għawdex. (kompli paġna 5)

For all plain paper copying
call at the
RANK XEROX BUREAU
(opposite Lyceum)

Business Hours:

8.00 a.m. — 12.30 p.m.

3.00 p.m. — 6.30 p.m.

Saturdays: 8.00 a.m. — 12.00

Ft ffit kliem, Ghawdex qisu xi Malta ta' l-imghoddi, maqbuda f'irtratti, xi Malta li għadhom ma skoprewhiex dawk li ilhqm li skoprew lill-gżira l-kbira. Waqt li Ghawdex hu parti minn Malta, hu wkoll maqgħud minnha, tant li l-aspett li jiddistingwi lil uliedha iżjed hu l-emigrazzjoni. M'hix biss l-emigrazzjoni riflessa fl-ismijiet nostalgici, mimlija fidi, ta' għadd ta' djar, l-aktar fin-Nadur, iżda wkoll l-emigrazzjoni ġewwiena, minn Ghawdex għal Malta. U hawn jidhru dawk l-Ghawdxin li taw sehem siewi hafna lill-kultura nazzjonali wara li telqu minn Ghawdex. Huma Ghawdxin li bosta drabi l-biċċa l-kbira tan-nies ma jafuhomx bhala Ghawdxin. Hemm bhala sorpriża, ma nafx għaliex, meta jissemma isem magħruf u mbagħad, bla mistenni, jingħad li hu Ghawdxi. Il-kurżità li trid tinqata' hi għala dawk l-individwi, wara li edukaw ruħhom f'Malta jew barra, ma setgħux jibqgħu jew ma ridux jibqgħu Ghawdex biex jizvolgħu s-sehem tagħhom fi hdan il-komunità li trabbew fiha.

Mela s-sehem ewlieni li hareġ sa issa mill-popolazzjoni s'ha tagħna bhala nisel wiehed fih parti xierqa ta' sehem Ghawdxi. U meta tqis il-popolazzjoni, tikkonkludi li l-perċentwali hi kumplimentuża hafna. Dan jista' jingħad għal bosta oqsma, bhalma huma l-qasam ekkleżjastiku, letterarju, artistiku, politiku, edukativ u l-bqija. Dan l-aspett jista' joħroġ aħjar jekk jissemma aktar minn min hu konxju tiegħu, jiġifieri minn dawk il-ftit li jixtiequ jaraw lil Ghawdex magħruf anki f'dawl differenti mid-dawl turistiku. B'dan il-mod tista' tonqos jew tibda tmurt l-impressjoni ġenerali, u hażina, li Ghawdex hu biss belt sabiha fin-naturalezza tagħha.

Minbarra s-sehem ta' l-integrazzjoni msemmija, hemm u jista' jkun hemm is-sehem differenti ta' l-insularità, ta' gżira ċkejna li, għalkemm fil-qalba tagħha hi bhala Malta, għandha x-xejriet li jbegħduha minnha. Ma nistgħux nistennew differenzi kbar meta d-distanzi huma żgħar hafna. Iżda l-ifrem distanzi huma aktar psikoloġici milli fiżiċi, u sforzi li jitnissu fi hdan dan it-tbeġħid miċ-ċentru jistgħu jkollhom xejriet partikulari. Ngħidu aħna, fil-versi ta' Mary

Meylak u Ġorġ Pisani, żewġ awturi li ma tbeġħid minn arthom, hemm elementi lingwistiċi (e.g. aspetti tal-pronunzja li jixirfu fir-rima) li jixhdu d-differenza, u hemm motivi ta' nebħa li jagħżluhom mill-problematika ta' awturi ta' Malta. Il-poeta li għanna bl-aħjar mod id-djalogu tan-natura, Anton Buttigieg, huwa Ghawdxi, u anki meta halla 'l-pajjiżu l-wirt ta' tfulitu baqa' jinhass, l-aktar fil-poezija pajsaġġistika.

Jonqos żgur kuntatt akbar bejn iż-żewġ gzejjer fil-qasam kulturali. Bosta mill-hidmiet immedja f'Malta ma jaslux sa Ghawdex u l-Ghawdxi interessat jew ikollu jivvjaġġa bi-baħar jew ma jehux sehem. Dan jista' jimplika li jridu jkunu l-Ghawdxin infushom li, li hinn minn kull konsiderazzjoni oħra, ifasslu porogram ta' kultura li tasal sa għand kotra interessata, f'Ghawdex u f'Malta. Hawn wiehed ma jridx iħallat l-idea ta' kultura popolari ma' kultura medjokri, kif qiegħed jingħad u jiġri sikwit f'Malta, iżda żgur li jista' jinstab il-pont li jgħaqqad lill-kwalità mal-livell medju ġenerali tal-kotra. L-għan għandu jkun li kulhadd jitla' f'tit, u mhux li kulhadd jinżel hafna.

Bidu ta' dan hemm diġà, u m'hux bidu żgħir. It-twaqqif ta' monument f'ġieħ Ninu Cremona, bil-hidma ta' l-għalliema u l-istudenti tal-Liċeo ta' Ghawdex, it-twaqqif ta' monument lil De Soldanis u lil Laurent Ropa, l-istess twaqqif tal-Klabb Kotba Maltin minn Ghawdxi, is-Sur Pawlu Mizzi, u hidmiet oħrajn li ma nsemmihomx għaliex ma niftakarhomx, huma lkoll indikazzjoni tal-preżenza haġja ta' Ghawdex fil-mixja kulturali tal-pajjiż kollu.

Il-gudizzju ta' l-istorja hu favur Ghawdex, u l-preżent hu xhieda li l-katina ma nqatgħetx. Biex dan jtkompla trid tgħib il-mentalità ta' emigranti fost iż-żgħażaġħ, u tissaħħah il-fiduċja tagħhom fl-imghoddi ta' missirijethom u fil-ġejjeni tagħhom. Biex jingħaraf l-imghoddi jrid ikun studjat u mxandar; biex jimbena l-ġejjeni trid tinkiseb aktar il-kuxjenza li anki minn Ghawdex stess jista' jingħata kontribut li jintlaħaq bla tbatija mill-komunità kollha ta' pajjiżna.



Gheżież tfal,

Kif intom? Malajr erġajna ltaqajna. Nittamaw li kellkom Milied sabiħ. Illum se nghidilkom storja qasira li minnha għandkom titgħallmu ħafna.

Tifel ta' xi għaxar snin intlaqat minn karozza waqt li kien qed jaqsam it-triq u korra sew. Tant wegġa' li dam ħafna l-isptar, u meta baġtuh id-dar, kellu jdm ftit taż-żmien sewwa bilqiegħda fuq "wheel chair" sakemm seta' jerġa' jibda jimxi mill-ġdid.

Meta kien l-isptar, shabu marru jarawh darba, iżda meta reġa' lura d-dar hadd ma mar jarah. Dam kważi xahrejn ma jara lil shabu tal-klassi. L-anqas ġiethom f'rashom li jmorru jarawh jew jagħtuh il-homework. Missieru kieku xtralu ħafna ġugarelli biex iġaddilu l-hin u jferrhu, imma qalbu sewda kienet u sewda baqgħet. Il-ġugarelli li kellu ma kienux iferrhuh, ma kienux ikellmuh, ma kienux jirakkuntawlu grajjiet li kienu jiġru fl-iskola, jew barra.

"Kos, kif hadd minn shabu ma thajjar jiġi jarah!" qal il-missier lil martu. "Miskin, ilu ħafna wahdu, u billi aħna nkellmuh, tfal bħalu jkun irid biex jifraħ u jidħak!"

Żgur li shabu kienu jmorru jarawk kieku kienu jafu kemm sehbhom kien qalbu sewda! Issa intom, tfal, fittxu ftit fin-naħat ta' fejn toqogħdu u araw jekk tafux xi hadd li huwa marid fit-tul jew inkapaċitat. Morru araw u ferrhuh ftit. Mhux darba biss u tinsewh. Sib u ftit hin imqar darba fil-ġimgha, ħalli tferrhuh. Jekk ma tinqalghux biex tirakkuntawlu xi storja, huđu ktieb interessanti u aqrawlu xi ħaġa li tferrhu u ddaħħku.

Il-Bambin iħallaskom ta' dan.

**Tatà
Iz-Ziju Peppi**

Riżultat tal-Kompetizzjoni Numru 2

L-aħjar kitba dwar x'rigal nixtieq għall-Milied u għaliex kienet ta' Maria Pia Pace, N.B., Sannat Road. Nitolbuha tiġbor ir-rigal mill-Uffiċċju Parrokkjali.

Kompetizzjoni Numru 3

Wieġeb dawn il-mistoqsijiet u ibgħat t-tweġġibiet sa nhar il-Hadd 31 ta' Jannar 1982 f'dan l-indirizz: IL-BELT VICTORIA, Ċentru Parrokkjali San Ġorġ, Triq Karità, Victoria, Għawdex.

Il-mistoqsijiet huma dawn:

- Min pitter il-kwadru titulari ta' Parroċċa tagħna?
- F'liema sena tpitter?
- Fejn ġie restaurat ftit tas-snin ilu?

Offrew Donazzjoni ta' £M1 għall-ispejjeż tar-Rivista

Carmela Frendo, Carmela Cutajar, Can. S. Borg, Ġorġa Aquilina, Anton Grech, Louis Camilleri, Can. J. Scicluna, Ġużeppe Mercieca, Mgr. C. Sacco, Anton Pace (Malta), Joseph J. Caruana (Malta).

Ofrajn offrew kontribuzzjoni ta' inqas minn lira u ta' dan niringrazzjaw lilhom u lid-distributuri kollha għall-għajna tagħhom.

IL-QADDIS TAX-XAHAR

31 ta' Jannar

SAN GIOVANNI BOSCO

(1815-1888)



San Giovanni Bosco twieled fis-16 ta' Awissu 1815 minn ġenituri f'qar f'għorfa ta' Becchi, fil-Piemonte, l-Italja. Ordna saċerdot fil-5 ta' Ġunju 1841 u ma damx ma sab il-vokazzjoni tiegħu. Qatagħha li jikkonsagra haġtu għall-edukazzjoni

ċivili u morali ta' dawn l-imsejtna. Fil-festa ta' l-Immakolata (1841) waqt li Don Bosco kien qed jilbes għall-quddiesja sema' lis-saġristan ikeċċi tifel. Don Bosco sejjah lit-tifel, Bartolomeo Garelli, u għamel haġib miegħu.

Din, nistghu ngħidu li kienet iż-żerriegħa ta' l-"Oratorju" li Don Bosco waqqaf fil-knisja ta' San Franġisk. L-opra tiegħu qabżet il-muntanji u qasmet l-oċean: oratorji, kulleġġi u skejler b'dew jiferrxu f'bosta pajjiżi — għelieqi tal-Mulej bla għadd imsoqqija bil-għaraq tal-membri ta' dik il-familja kbira Sależjana, li l-qalb ta' Don Bosco kienet holqot.

Dan l-edukatur kbir miet fil-31 ta' Jannar 1888, iżda s-Socjetà Sależjana minnu mwaqqfa hi mafkar dejjemi li tixhed hidmietu u eghmilu fost iż-żgħażaġħi li hu tant haġb.



IL-KOPPLA TAL-BAŻILKA

It-Tielet Kwadru

**'Vincenti Dabo Edere de Ligno Vita'
Lil min jirbah nagħtih jiekol mis-siġra
tal-Hajja**

Is-siġra tal-hajja, kif jaħsbu bosta, kienet imżejna b'virtù misterjuża, biex iżżomm il-bniedem dejjem b'saħħtu imbiegħed mill-mewt u mill-mard.

Il-frott tas-siġra tal-hajja ifisser il-frott tal-Fidwa li għet kompluta fuq is-salib. Dan il-frott fid-dinja hu l-Grazzja, li taġti lir-ruh il-hajja sopranaturali; fis-sema hu l-Glorja li taġti l-Hajja Eterna. Għalhekk lil min jirbah Ġesù jwiegħdu l-hajja tal-Grazzja fid-dinja u t-tgawdija eterna fis-sema.

San Ġorġ ukoll kien imżejjen bil-grazzja f'din id-dinja u wara l-hajja tiegħu f'din l-art qed igawdi l-Grazzja fil-Hajja Eterna.



**Bank of Valletta
Limited, Malta**

Branches throughout Malta & Gozo

Our business is your business.

Why carry money about with you when you can pay through your bank account without any fuss or risk.

Open a current account with the Bank of Valletta. It will help you make payments safely and smoothly.

There are no ledger fees with Bank of Valletta current accounts, but you do get a fast service and a ready smile.

Call on any of our branches throughout Malta and Gozo, and we'll make life easier for you.

INSELLMU LILL-MONS. MIKIEL CEFAI, *Vigarju Ġenerali*

Mons. Mikiel Cefai, Vigarju Ġenerali tad-Djoċesi ta' Għawdex miet fl-età ta' 90 sena nhar it-Tlieta 1 ta' Diċembru 1981.

Bil-mewt ta' Mons. Cefai l-Knisja Għawdxija tilfet kolonna, waħda mill-ikbar kolonni li qatt deheru sal-lum fid-djoċesi ta' Malta u Għawdex.

Meta kien għadu student fil-filosofija u fit-teologija, kien dejjem l-ewwel fost shaħu. Bħala saċerdot żagħżuġh fil-Parroċċa tal-Qala fejn tweled, kien dejjem meqjus fi kliem u f'egħmilu, mehdi biss fis-servizz tal-knisja u fl-istudju tax-xjenzi ekkleżjastiċi. Bħala mexxej spiritwali tal-kjeriċi fis-Seminarju u konfessur assidwu tal-komunitajiet reliġjużi, predikatur mill-aqwa fuq il-pulpti ta' Malta u Għawdex, bil-kelma għaqlija tiegħu kien iqninqal u jsaħħah is-semmiegħa kollha tiegħu.

Kien Professur tal-Filosofija u tat-Teologija Morali b'kapaċità rari ta' dak it-tagħlim li kien jagħti minn fuq il-katedra. Kien ukoll eżaminatur sinodali u pro-sinodali tal-kleru, delegat ta' l-Isqof fid-Djoċesi, bosta drabi Locum Tenens, u dawn l-aħħar snin Vigarju Ġenerali tad-Djoċesi. Sebgha u sittin sena ta' haġja saċerdotali.

Alla għamlu tassew kolonna fit-Tempju Tiegħu, u Mons. Cefai wieżnu u sebbah it-Tempju ta' Alla. Niftakru 35 sena ilu meta ngħata f'idejħ it-treġġja taż-żewġ parroċċi tal-Belt Victoria u Mons. Cefai dlonk deher il-bniedem mibgħut minn Alla. Fit-tweittieq ta' dmirijietu haddem dawk l-ghodod li sann fl-isbaħ snin ta' tfulitu u ta' zghozitu: hila kbira ta' mohħ, ta' qalb, ta' heġġa, ta' rieda, ta' dehen, ta' qlubija, ta' ġenerozità. U għani b'dawn is-setgħat kollha, Mons. Cefai firex il-qluġh u qata' l-barra qatiegħ fuq il-halel ta' baħar li fih isib ruħu u li fih jgħum kull rġhaġ spiritwali skond il-qalb ta' Alla. B'ħidma li ma tagħrafx serħan u b'heġġa dejjem ġdida, fittex biss u dejjem il-ġid spiritwali ta' uliedu. L-artal, il-konfessjonarju, il-pulptu, il-kor, id-dar, il-parroċċa, kienu l-provinċja li fiha feraħ u ferriehi matul is-snin kien jimraħ għaqli u biežel is-siegħat kollha tal-ġurnata, għatxan ta' l-erwieħ f'dati f'idejħ.

Il-parroċċa Bażilika ta' San Ġorġ, minn fejn Mons. Cefai wettaq il-ħidma pastorali tiegħu tul 35 sena ta' parrokat, tfakkar għal dejjem il-ħidma, il-heġġa, il-ġenerozità tiegħu. Mons. Cefai hadem biex isebbah dan it-tempju Ġorġjan bil-pittura tal-magħruf artist Taljan Gian Battista Conti. Feraħ meta ra din il-Parroċċa għażiża tiegħu tiżżejjen bit-titlu ta' Bażilika u wara mgħollij aghad Dinjità ta' Kolleġġjata. Dejjem l-ewwel kull fejn u kull meta kien hemm fin-nofs l-unur u l-ġieħ tal-Parroċċa.

Għalhekk il-Parroċċa ta' San Ġorġ kitbet b'ittri tad-deheb fil-paġni ta' grajjietha l-isem ta' Mons. Mikiel Cefai biex dejjem jifakkur u qatt ma jintesa.

Mons. Arcipriet E. Mercieca Prot. Ap.

A.V. BARTOLI & SONS LTD.

THE NAME FOR ALL YOUR TRAVEL AND INSURANCE REQUIREMENTS

Air, Sea & Rail Tickets, Air Freight & Sea Freight, Shipping & Forwarding
Insurance:

Travel, Motor, Factories, Shops, Burglary, Fire & Personal Belongings.

A.V. BARTOLI & SONS LTD., NEW BUILDING, REPUBLIC STR

VICTORIA - GOZO.

TEL: 556446.



Mons. Arcipriet M. Cefai jader ibnusas idieħ fi tmiem festa f'igħu f'għaliq ta' 80 sena tiegħu, nhar l-Erbgħa 29 ta' Sett. 1971.